

सामान्य राज्य सेवा गट-अ अर्थ व सांख्यिकी
संचालनालयातील सहसंचालक या
संवर्गातील पदावर नामनिर्देशनाद्वारे नियुक्ती

महाराष्ट्र शासन

नियोजन विभाग

शासन आदेश क्र.नामनि २०१४/प्र.क्र.१११/का-१४२७

मादाम कामा रोड, हुतात्मा राजगुरु चौक,

विस्तार इमारत, मंत्रालय, मुंबई-४०० ०३२

दिनांक : ३१ डिसेंबर, २०१४.

वाचा : महाराष्ट्र लोकसेवा आयोग, मुंबई यांचे पत्र क्र.८७८ (१)/७३३/आठ, दिनांक ३० जुलै, २०१४

शासन आदेश

सहसंचालक, अर्थ व सांख्यिकी संचालनालय, सामान्य राज्य सेवा, गट-अ या पदावरील नामनिर्देशनाद्वारे नियुक्तीसाठी महाराष्ट्र लोकसेवा आयोगाने केलेल्या शिफारशीनुसार खालील उमेदवारांची त्यांच्या नावासमोर दर्शविलेल्या प्रवर्गातून निवड झालेली असून त्यानुसार ते सहसंचालक या पदावर रुजू होतील त्या दिनांकापासून त्यांच्या नावासमोर दर्शविलेल्या प्रवर्गामध्ये दोन वर्षांच्या परिविक्षाधीन कालावधीसाठी सहसंचालक म्हणून वेतन बॅड रुपये १५६००-३९१००+ग्रेड वेतन रु.६,६००/-या वेतन संरचनेत नियुक्ती करण्यात येत आहे. सह संचालक, सामान्य राज्य सेवा गट-अ या पदाचे सदर संरचनेत प्रारंभिक वेतन रुपये १८,७५० + ग्रेड वेतन रुपये ६,६००/- मिळून रुपये २५,३५०/- इतके राहील.

अ.क्र.	उमेदवारांचे नाव	नियुक्तीचा प्रवर्ग	बंध पत्रानुसार मागितलेला विभागीय संवर्ग	सामान्य प्रशासन विभागाने वाटप केलेला विभागीय संवर्ग	पदस्थापना
(१)	(२)	(३)	(४)	(५)	(६)
१	श्री. पुष्कर हिमेशचंद्र भगूरकर	अराखीव	कोकण	कोकण	मुख्य संशोधन अधिकारी (विश्लेषण), अर्थ व सांख्यिकी संचालनालय, वांद्रे, मुंबई.
२	श्री. विजय कृष्णा आहेर	अ.जा.	पुणे	पुणे	उप आयुक्त (नियोजन), विभागीय आयुक्त, पुणे यांचे कार्यालय, पुणे.

२. ही नियुक्ती खालील अटी व शर्तीच्या अधीन राहून करण्यात येत आहे :-

- अ) महाराष्ट्र नागरी सेवा (ज्येष्ठतेचे विनियम) नियमावली १९८२ व त्यामध्ये वेळोवेळी करण्यात येणा-या सुधारणांच्या अधीनतेने त्यांची ज्येष्ठता राहिल.
- आ) त्यांनी यापूर्वी हिंदी व मराठी भाषा परीक्षा उत्तीर्ण केलेली नसेल किंवा त्या परीक्षा उत्तीर्ण होण्यापासून त्यांना सूट मिळाली नसेल तर त्यासंबंधी शासनाच्या प्रचलित नियमानुसार भाषा परीक्षा त्यांना विहित मुदतीत उत्तीर्ण करणे आवश्यक आहे.
- इ) शासन निर्णय, सामान्य प्रशासन विभाग, क्रमांक प्रशिक्षण-२०००/प्र.क्र.६१/२००१, दिनांक १९/०३/२००३ व शासन निर्णय, माहिती तंत्रज्ञान (सा.प्र.वि.), क्र.मातंसं-२०१२/प्र.क्र.२७७/३९, दिनांक ०४ फेब्रुवारी २०१३ नुसार त्यांनी त्यांच्या नियुक्तीपासून दोन वर्षात संगणक हाताळणीसंबंधी शासनाने विहित केलेली परीक्षा उत्तीर्ण केल्यासंबंधीचे प्रमाणपत्र सादर करावे, अन्यथा हा कालावधी संपताच त्यांची नियुक्ती आपोआप संपुष्टात येईल व याबाबत त्यांचे कोणतेही निवेदन विचारात घेतले जाणार नाही. अथवा परीक्षा उत्तीर्ण होण्यापासून कोणालाही सूट दिली जाणार नाही, अथवा, परीक्षा उत्तीर्ण होण्यास मुदतवाढही दिली जाणार नाही.
- ई) जर शासन सेवेत रुजू झाल्यानंतर ते सेवेचा राजीनामा देऊ इच्छित असल्यास, त्यांना शासन परिपत्रक, सामान्य प्रशासन विभाग, क्रमांक एसआरव्ही-१०९२/१०३३/प्र.क्र.३३/९२/८, दिनांक ०२/१२/१९९७ मधील तरतूदीनुसार शासनाला किमान १ (एक) महिन्याचे वेतन देणे आवश्यक राहिल. मात्र, गैरशिस्त, सेवानियमांचा भंग इत्यादी कारणांसाठी एखाद्या उमेदवाराची सेवा समाप्त करण्यासाठी वरीलप्रमाणे नोटीस देण्याचे बंधन शासनावर राहणार नाही.
- उ) जर परिविक्षाधीन अधिका-याने कामाचा अपेक्षित दर्जा प्राप्त न केल्यास आणि/किंवा विहित विभागीय परीक्षा, अन्य काही परीक्षा असल्यास, परिविक्षा कालावधीमध्ये परीक्षा उत्तीर्ण न केल्यास आणि अशा त-हेने त्यांचे काम किंवा वर्तणूक अयोग्य अथवा अननुरूप आढळल्यास, तो सेवेतून कमी करण्यास पात्र ठरेल.
- ऊ) त्यांना एक पत्नी/पती हयात असतांना दुसरा विवाह करता येणार नाही, तसेच त्यांनी शासन परिपत्रक, सामान्य प्रशासन विभाग क्रमांक-एसआरव्ही २०००/प्र.क्र.१७/ २०००/१२, दिनांक १ जुलै, २००५ नुसार लहान कुटुंबाचे प्रमाणपत्र सादर करावे.

३. सदर उमेदवारांची नियुक्ती ही निव्वळ तात्पुरत्या स्वरूपाची असून त्यांच्या चारित्र्य व पूर्व चारित्र्य पडताळणीचा अहवाल असमाधानकारक असल्याचे निदर्शनास आल्यास त्यांची नियुक्ती कोणतेही कारण न देता १ महिन्याची नोटीस देऊन समाप्त करण्यात येईल.
- ल) वरील नियुक्ती दिलेल्या उमेदवारांपैकी जे उमेदवार अगोदरच शासन सेवेत कार्यरत आहेत, त्यांची सध्याची वर्तणूक अशोभनीय असल्याचे भविष्य काळात निदर्शनास आल्यास त्यांची नियुक्ती कोणतीही पूर्व सूचना न देता समाप्त करण्यात येईल.

३. सदर उमेदवारांनी त्यांच्या पदस्थापनेच्या पदावर सदर आदेश निर्गमित केल्याच्या दिनांकापासून ३० दिवसांच्या आत रुजू व्हावे. ते विहीत कालमर्यादेत रुजू न झाल्यास त्यांना नियुक्ती स्विकारावयाची नाही, असे गृहीत धरून त्यांच्या नियुक्तीचे आदेश रद्द केले जातील.

४. सदर उमेदवारांनी नियुक्तीनंतरच्या पदस्थानेच्या पदावर रुजू होतेवेळी, त्यांनी महाराष्ट्र लोकसेवा आयोगाकडे अर्जासोबत जोडलेल्या सर्व प्रमाणपत्रांच्या मूळ प्रती (जन्म तारीख, वय, शैक्षणिक अर्हता, अनुभवाचे प्रमाणपत्र इ.) तपासणीसाठी संबंधित कार्यालय प्रमुखाकडे सादर करावीत. त्या प्रमाणपत्राच्या वैधतेवर त्यांना रुजू करून घेण्यात येईल.

५. उपरोक्त उमेदवार हे जर राज्य शासनाच्या अन्य विभाग/कार्यालयात काम करीत असतील तर संबंधित नियंत्रक अधिका-यांनी त्यांना नेमणुकीच्या ठिकाणी हजर होण्याच्या दृष्टीने पुरेसे अगोदर कार्यमुक्त करावे. नियुक्तीधारक उमेदवार इतरत्र कार्यरत असल्यास सदर सेवेतून त्यांना विहित पद्धतीने कार्यमुक्त केल्याचे प्रमाणपत्र सादर करावे अन्यथा त्यांना इतर कोणत्याही सेवेत कार्यरत नसल्याबाबतचे घोषणापत्र भरून द्यावे लागेल. अर्जात नमूद केलेल्या माहितीनुसार सर्व अनुभव प्राप्त उमेदवारांनी त्यांना पूर्वीच्या कार्यालयाने कार्यमुक्त केल्याचे आदेश/प्रमाणपत्र अथवा शासकीय/निमशासकीय/खाजगी सेवेत कार्यरत नसल्याबाबतचे घोषणापत्र संबंधित पदस्थापना दिलेल्या कार्यालयात सादर केल्याशिवाय त्यांना रुजू करून घेता येणार नाही.

६. शासन निर्णय, वित्त विभाग, क्र.अंनियो-१००५/१२६/सेवा-४, दिनांक ३१ ऑक्टोबर, २००५ नुसार, दिनांक १ नोव्हेंबर, २००५ किंवा त्यानंतर नियुक्ती होणा-या अधिकारी/कर्मचारी यासाठी नवीन परिभाषित अंशदान निवृत्तीवेतन योजना लागू केली आहे. यास्तव, जे उमेदवार शासन निर्णय, वित्त विभाग, क्र.अंनियो-१००६/८७/सेवा-४, दिनांक १२ जानेवारी, २००७ मधील अटीची पूर्तता करीत असतील व त्यांना महाराष्ट्र नागरी सेवा (निवृत्तीवेतन) नियम, १९८२ व सर्वसाधारण भविष्य निर्वाह निधी योजना लागू ठरत असेल असे उमेदवार वगळता इतर सर्व उमेदवारांना उक्त दिनांक ३१/१०/२००५ च्या शासन निर्णयानुसार नवीन परिभाषित अंशदान योजना लागू ठरेल.

७. संबंधित उमेदवारांनी पदभार स्वीकारल्याचा रुजू अहवाल तसेच ई-प्रोफाईलमध्ये नोंद केल्याबाबतचा अहवाल संबंधित विभाग प्रमुखामार्फत तात्काळ शासनास सादर करावा.

८. सदर उमेदवारांनी नियुक्तीच्या दिनांकापासून सहा महिन्यांच्या आत स्वग्राम घोषित करणे आवश्यक आहे. तदंतर त्यांनी स्वग्राम घोषित केल्यास त्यात फेरबदल करता येणार नाही.

९. विशिष्ट ठिकाणी पदस्थापना/बदली/नियुक्ती मिळण्यासाठी लोकप्रतिनिधी मार्फत दडपण/दबाव आणण्याचा प्रयत्न केल्यास संबंधित उमेदवाराविरुद्ध महाराष्ट्र नागरी सेवा (शिस्त व अपील) नियम, १९७९ मधील तरतुदीनुसार शिस्तभंगविषयक कारवाई करण्यात येईल.

१०. सदर शासन आदेश महाराष्ट्र शासनाच्या www.maharashtra.gov.in या वेबसाईटवर उपलब्ध करण्यात आला असून त्याचा संगणक संकेतांक २०१४१२३११६३१५५०८१६ असा आहे. हा आदेश डिजीटल स्वाक्षरीने साक्षांकित करून काढण्यात येत आहे.

महाराष्ट्राचे राज्यपाल यांच्या आदेशानुसार व नावाने.

(तु.पु.हिलेकर)

कार्यासन अधिकारी, महाराष्ट्र शासन

प्रति,

संबंधित उमेदवार.

प्रत,

- १) महालेखापाल (लेखा व अनुज्ञेयता), महाराष्ट्र-१ व २, मुंबई/नागपूर.
- २) महालेखापाल (लेखा परीक्षा), महाराष्ट्र-१ व २, मुंबई/नागपूर.
- ३) मा.मुख्यमंत्री यांचे प्रधान सचिव, मंत्रालय, मुंबई.
- ४) मा.मंत्री (नियोजन) यांचे खाजगी सचिव, मंत्रालय, मुंबई.
- ५) मा.राज्यमंत्री (नियोजन) यांचे खाजगी सचिव, मंत्रालय, मुंबई.
- ६) सचिव, महाराष्ट्र लोकसेवा आयोग, मुंबई (पत्राने)
- ७) विभागीय आयुक्त, पुणे/कोकण.
- ८) जिल्हाधिकारी, पुणे/रत्नागिरी.
- ९) संचालक, अर्थ व सांख्यिकी संचालनालय, मुंबई.

- १०) सहसंचालक, प्रादेशिक कार्यालय, अर्थ व सांख्यिकी संचालनालय,
कोकण विभाग/पुणे/नाशिक/औरंगाबाद/नागपूर/अमरावती.
- ११) उपसंचालक (प्रशासन), अर्थ व सांख्यिकी संचालनालय, मुंबई.
- १२) जिल्हा नियोजन अधिकारी, जिल्हा नियोजन समिती, जिल्हाधिकारी कार्यालय, रत्नागिरी.
- १३) अधिदान व लेखा अधिकारी, मुंबई.
- १४) निवासी लेखा परीक्षा अधिकारी, मुंबई.
- १५) जिल्हा कोषागार अधिकारी, पुणे/रत्नागिरी.
- १६) सर्व सह सचिव/उपसचिव, नियोजन विभाग, मंत्रालय, मुंबई.
- १७) सामान्य प्रशासन विभाग (का.१२/का.८/का.१६-ब), मंत्रालय, मुंबई.
- १८) अपर मुख्य सचिव, नियोजन विभाग, मंत्रालय, मुंबई यांचे वरिष्ठ स्वीय सहायक.
- १९) निवडनस्ती.